



Ассаламу г'алайкум!

АХИХЪАН



Газета бахъизе байбихъана 1937 с. Унсоколо районълул газета «Садовод» sadovoduns@yandex.ru

№ 44 (7184) 30 октябрь Рузман 2015 сон. Газета биччала моц'ида жаниб 4 нухалъ. Багъа 7 гъурущ

Собранияълул сессияълул заседание

Араб анкълда т'обит'ана районълул Собранияълул сессияълул заседание. Гъениб балагъиялде босун бук'ана:

1. 2015 соналда «Унсоколо район» МОяълул бюджеталда дандеккей гъаби.

2. «Унсоколо район» МОяълул бюджеталъулаб г'уц'ияълул ва бюджеталъулаб процессалъул Положение тасдикъ гъаби.

3. Гаммаб лъай къеялълул гъоркъохъел ва байбихълул шко-лазда х'алт'улал бак'азул бугеб х'ал рук'алиде ккезаби.

Ахирисеб суал хадусеб сессиялда т'убазабизе нахъ бахъун тана.

Г.И. Хамзатов раклалде щвеялъе

Турнир унеб буго



Нилъер тахшагъар Мах'лачхъалаалда райадминистрацияълул г'олилазда гъоркъоб х'алт'и гъабулеб комитеталълул х'аракаталдалгун унеб буго балагъаб къаг'идаялъ нилъедаса ват'лабарав судья Гумар Хамзатов раклалде щвеялъе спортивияб турнир. Гъенир г'ахъаллъулел руго 16 команда. Районалдаса абун 200 г'ан чи г'ахъаллъулел вуго къецазда. Гъезие салам къезе рач'ун рук'ана районълул Бет'ерасул ишал т'уралев Г'иса Нурмухаммадов ва Дагъдорконтроль Г'КУяълул нухмалъулел Шамиль Г'алиев (гъев ккола Бекиль росулъа).

Тадбир т'обит'изе кумек гъабуразе ва г'олилазул т'алаб гъабурагъухъ районълул г'олилаз баркала загъир гъабулеб буго нухмалъиялъе ва спонсоразе.

Сураталда: къецаълул г'ахъалчаг'и

Экстремизм-терроризм

Гат'идаб данделъи т'обит'ана



Гъаб соналълул 21 октябралда районълул бет'ерасул ишал т'уралев Г.И. Нурмухаммадовасул нухмалъиялда т'обит'ана АТКя-лъул ва росабазул г'адамал г'одобе биччараб г'умруялде ах'ияълул Комиссияълул г'ат'идаб данделъи. Гъенир г'ахъалгъана РФяълул НАКя-лъул вакилзаби М. В. Качалин, П. В. Василенко, П. М. Шипицин, РДяълул мут'рузул территорияълул вакиласул зам. Г.И. Мух'аммададаев, РДяълул бет'ерасул кумекчи, РДяълул АТКяълул вакил С. М. Сайпов, РДяълул Правительствалълул ва Бет'ерасул аппараталълул жанисел органазул рахъалъ отделалълул зав. Г. М. Хажиев, Россияълул МВДяълул вакил Р. Э. Комов.

Балагъиялде росун рук'ана:

1. Ракълилаб г'умруялде т'лад

руссине бокъун, ракълилаб г'умруялде т'лад руссиналъе гъоркъохъанлъи гъабулеб Комиссиялде хит'аб гъабурал, Генуб росулъа полициялъ жал Уголовнияб кодексалълул 208 статьяълул 2 часталда рекъон ралагъулел рук'ларал Р. Галих'ажиевасул ва Г. Камилбековасул суал.

2. АТКяълул гъединго терроризмалдегун экстремизмалде данде х'алт'и гъабулел киналго ведомствабазул х'алт'и районалда, х'асил къоледухъ г'уц'и.

Х'укму гъабуна:

1. Терроризмалгунгун экстремизмалгун идеологияълул нухда рук'лун мекъи ккарал ракълилаб г'умруялде т'лад руссинарияълул Комиссиялъ балагъиялде босизе, гъеб иде-

ологиялдаса инкар гъабурал Генуб росулъа граждана Р. Галих'ажиевасул ва Г. Камилбековасул суалазухъ.

2. Экстремизмалгунгун терроризмалгун идеология г'адамазда гъоркъоб т'иби-г'изабиялде данде гъабулеб профилактикияб х'алт'и Унсоколо районалда жеги ку-таклъизабизе.

Гат'идаб заседаниялдаса хадуб АТКяълул вакилзаби, ракълилаб г'умруялде г'адамал ах'ияълул Комиссияълул членал, районълул бет'ерасул ишал т'уралев Г.И. Нурмухаммадовгун цадахъ, щвана Генуб росулъе. Гъенир гъел дандч'ивана Генуб росдал администрацияълул бет'ер А. Мух'аммадовгун ва Унсоколо районълул имам Гъ. Абакаровгун.

Генуб росулъ ва т'убанго Унсоколо районалда терроризмалгунгун экстремизмалгун идеологиялде данде гъабулеб х'алт'ухъ Генуб росдал бет'ерасе, районълул имамасе ва г'адлу-низам ц'унияълул блокаълул х'алт'ухъбазе т'ладе рач'араз къуна лъик'лаб к'имаг.

РФяълул НАКяълул вакилзабаз, РДяълул АТКяълул аппараталъ ва Г'ТОяълул х'алт'ухъбаз к'удияб методикагун практикаб кумек гъабуна районалда терроризмалгунгун экстремизмалгун идеология гъукъиялъе.

Райадминистрацияълул пресс-центр

Районаълул ц'ияв имам т'амуна

Гъал къоязда Унсоколо районълул Шамильхъала поселокалде рач'ун рук'ана РДяълул муфтиясул т'оцевесев зам. Ах'мад-х'аж Кахаевасул бет'ерлъиялда гъоркъ хасаб делегация. Гъениб т'обит'ана росабазул имамзабиги г'ахъалгъараб совещание. Гъоркъоб лъун бук'ана районълул ц'ияв имам Гъазимух'аммад-х'аж Абубакаров

т'амиялълул суал.

Гъединго Ах'мад-х'аж Кахаев дандч'ивана районълул бет'ерасул ишал т'уралев Г.И. Нурмухаммадовгун. Гъез дандрана цадахъ рекъон социалиябгун рух'ияб цебет'ей районалда бук'инабиялълул х'акъалгъулъ суалал.

Министерство труда и социального развития РД сообщает, что ООО «Глобус» (г. Нижнеартовск, Ханты-Мансийского автономного округа – Югры) осуществляет подбор специалистов для работы вахтовым методом (не менее 3-х месяцев) на Ванкорском нефтегазовом месторождении.

На сегодняшний день требуются автокрановщики (15 чел.), стропальщики (80 чел.), водитель категории «D» (5 чел.), водитель категории «E» (5 чел.). Работникам предоставляет жилье, трехразовое питание, спецодежда и заработная плата от 55 тыс. руб., а также оплачивается проезд из города Нижнеартовск до Ванкорского нефтегазового месторождения (место работы)

Район гIуцIун - 80 сон: нилъер гIадамал

КъанакIатIаб бажариялъул гIадан

Налогазда хурхун - данделъи

Араб анкьалда районалъул администрациялда тIобитIана налогазул налъи бугел учреждениял-организациязул нухмалъулел ва бухгалтералги гIахьалгъараб данделъи. Гьед бачана райадминистрациялъул бетIерасул зам. XI-М. Памирхановас.

Данделъиялда балагъана гъаб соналъул I сентябралде учреждениял-организациязда налогал раклариялда хурхун бугеб хIалалъул ва бихъизабун аслияб къагIидаялъ налъи лъугъун бугин ракъазул ва буголъиялде бачIунеб налог бакIаричIолъиялъ, абун.

Учреждениял-организациязул нухмалъулелда бичIчIизабун гьел гIунгутIаби тIагIинаричIого рес гьечIилан ва хадубккун гьединаб ахIвал-хIал биччазе бегъиларилан бихъизабун.

Поздравление



От коллектива администрации района, лично от себя, поздравляю Газимагомедова Гамзата Газимагомедовича с награждением государственной наградой – медалью ордена «ЗА ЗАСЛУГИ ПЕРЕД РЕСПУБЛИКОЙ ДАГЕСТАН».

Разделяем с Вами радость нынешнего успеха и твердо верим в дальнейшие победы на организаторском, научном, декоративно-прикладном и новаторском поприщах.

Желаем Вам неиссякаемой жизненной энергии, крепкого здоровья, благополучия и новых профессиональных успехов на благо населения Унцукульского района, Республики Дагестан и России.

С поздравлением и.о. главы МО «Унцукульский район» Иса Магомедович Нурмагомедов.

В. В. Путиниде божилъи буго

ВЦИОМалъ халкъалда гъоркъоб гъабураб цIех-рехалъул хIасилаалда баянлъана Россиялъул 89,9 проценталъ укакаялъ Президент В. Путиниде божилъи гъабуроб букIин. Исана июлалда гъабураб цIех-рехалъул хIасилаалдайин абун баянлъун букIана халкъалъул 89,1 проценталъул Путиниде божилъи бугеблъи. Гьелдаса нахъе араб чанго моцIалда жаниб президентасул рейтинг саламатго цIикIкIун буго.

Тарихалъулъе ана революциялъул ва цIакъго хIалуцарал, биял гIодоре тIурал рагIал ккараб къоабилеб гIасру. Миллионал гIадамаз жидерго гъайбатаб гIумро къуна гъаб жакъасеб бакъулаб къоялъе гIоло. Дол соназул киналго захIамалъаби: ракъиги, лъикIаб гьечIеб рукIа-рахъинги, раклалъе бищунго хириял ва рокъулел гIага-божарал гIадамал ратIалъиги хIехъезе ккана нилъер умумаз, гъезул кIудиял эбелаз ва эменаз.

Амма дол захIматал соназ жегин цIикIкIун щулаъана дагъистаниязул гIамал-хасияталъул лъикIал рахъал – бихъинчилъиги къо хIехъейги, къвакIиги, гIагараб Дагъистаналъул ракъалдехун бугеб лъугIи гьечIеб рокъиги. Гьел соназда гIун рачIана кигIанго нилъее бокъичIониги гIумруялдаса ратIалъун унел ругел къадру-къимат бугел руководительзабазул кIудияб къукъа. Гьел гIадамаз тIалаб гъабичIо жидеого хъудухъалъулъ тIадегIанлъи, рихъизаричIо гъез жалго, гъезие бокъана гIагараб Дагъистан. Гьез нахъа тана захIматIаб гIумруялъул нух, кIоченчIо ракъарал лъимерлъиялъул сонал, лъачIо эбел-инсул хIерентлъиги хинлъиги. Пемеисел гьел гIуна лъималазул рукъзабахъ-интернатазда. Гьедин букIаниги нилъерго халкъалдехун гъезул букIана гIорхъи гьечIеб рокъи, рутъунлъана рохелги къварилъиги бичIчIизе. Нилъедаса ратIалъана махщел-гъуну бугел, нилъ киналго хIайран гъарулеб гIел.

Республикалъул тарихалда гъез тараб мустахIикъаб бутIаялда гъоркъоб рикIкIине бегъула рарал лъел электростанциялги, росдал магIишатаалъулун промышленниял бакIалги, школаги, ВУЗалги, театралги, ансамблялги. ГIадамазда гъоркъоб жидерго гIадатлъиялъ машгъурлъана ва цогидаздаса ратIа рахъизе кIвана П. Даниялов, М-С. Пумаханов, Ш. ШихсагIидов, Ш. ИсмагIилов, М. Шамхалов ва цогидалги нухмалъулел. Гьел рокулаан, ракI-раклалъ данд-чIвалаан колхозаздагун совхозазда, фабрик-заводазда. ГIумруялъул мурадлъун гьел гIадамазул букIана гIагараб Дагъистаналъе хъулукъ гъаби. Гьелъие гIоло гьел хIалтIана къасиги-къадги, жидедаго барахшичIого, жаналда, сахлъиялъул хал гъабичIого.

Жакъа «ЦIиял дагъистанияз» ралел ругел чIахIиял кIалгIабахъ ва гъундукъ балагъараб заманалда кигIанго бокъичIониги раклалде бачIуна нилъер цере рукIарал хIакимзабазул букIараб гIадатияб гIумро-яшав.

Гьединаб хIайранлъигун гIемераз раклалде цвезаюла лъабкъоябилел соназ республикалъул культураялъул министерствалъе нухмалъи гъабурай гъайбатай магIарулай Губаханова Изумруд ХIажиевна.

Абула гъветI щулияб букIунарин гьелъул къалбал лъикIал гьечIони, -ян. Умумазул рахъалъ битI ккана Изумруд ХIажиевналъе. Гъаюна гъей 1915 соналда. Гьелъул эбел Умагъани йикIана Шамил имамасул машгъурав наиб ХIажимурадил васасул яс. КIудиял эбел Залму росасе ун йикIана доб заманалда Дагъистаналдаго машгъурав даран-базар гъабулел чи Якъуб ГIисакъовасе (ГIашилтIаса ред.) Гъев вукIана хIатталдаса ун ракI гIатIидав ва гъалбал хириял чи. Гъесул рокъоре гIемер ракларулаан М. Дахадев, ХIоцоса



Нажмудин, Жамалудин Къоркъмасов, М-М. Мавраев, М. М. Хизроев ва цогидалги. Жиндирго тIолабо бечелъиги пачалихъалъе пайдалялъе къун гъес гIумру гъабуроб букIана Буйнакскиялъул рагIалда жиндирго лъималазул лъималазда гъоркъоб. ГIумруялъул ахирисел къоаязде цвезегIанги Изумрудица раклалде цвезавулаан жиндирго цIакъ вокулев вукIарав кIудиял эмен.

Гьелъ кидого кIочене течIо жиндирго инсудехун букIараб раклалде цвезалъул асар. Гъев вукIана Дагъистаналда сахлъи цIуниялъул гIуцIарухъабазул цояв, Уллубий Буйнакскиясул божарав чи, лъай къеялъулгун бичIчи къеялъул бюроялъул жигарав член. Живго гъев Гъоркъа Хъазанищелдаса вукIаниги гъес дагъаб хIалтIи гуру гъабураб магIарухъ, хасго ГIанди округалда медициналъул хъулукъ гъаби гIуцIиялъул ишалда. Хадув гъев сахлъи цIуниялъул министерствалда хIалтIулел заманалда гIемер сапаразде унаан Дагъистаналъул рикIкIадал районазде. Гьединан иргадулаб сапаралъ магIарухъе араб заманалда – 1928 соналда гъев гIумроялдаса ватIалъана, гIумру гъабиялъе кинаб букIаниги сурсатги гьечIого хъизанги кIиго гъитIинаб лъимер – I3 сон барай Изумрудги I1 сон барай Меседоги нахъе тун. Гьед мехалда хъизан Умагъани цIализе лъугъана медициналъул техникумалде. Гьелъ хадуб раклалде цвезавулаан жидеца гIумро гъабуроб букIанин гIорцIизегIан кваназе жогин гьечIого, -ян. Гьелдаса дагъаб хадуб Изумруд цIализе ана Буйнакск шагъаралъул педагогикаб техникумалде, гъитIинай Меседо кечI-бакъаналъе махщел бугей гIадан йикIиналъ Татам Мурадовас хIалтIизе йосана радио-комитеталде, харж гъениб дагъаб гуруни букIинчIониги гьелъ кумек гъабуна гъезие чIаго хутIизе.

Педтехникумалда цIалулел соназда Изумрудил рукIана гIемерал лъикIал ва гIагарал гъудулаби – профессор-этнограф Сакинат ХIажиева, Марям Самедова, ПатIимат Касимова, Марям Нахибашева ва цогидалги. Сакинат ШихсагIидовналъ гIемер раклалде цвезавулаан цадахъ цIалулел рукIарал сонал, магIуги чвахулаго бицана гьелъ дол соназул, кваназе чедги гьечIого, ракъуцаги холаго ясал цIализе унел

рукIараб куцалъул хIакъалъулъ.

Гъаниб абичIого гIоларо, педучилище дол соназда букIанин гIолохъанаб Дагъистаналъул интеллигенциялъул кадрави аслияб куцалда куцалел къебелъи гIадаб бакI. Гьелъие нухмалъи гъабуроб букIана Прагаялда университет лъугIарав МухIамадмирза Губахановас. Эмиграциялде гъев ккун вукIана «ГIалхулаб дивизиялъул» офицер, жиндирго имгIаласда цадахъ. Дол соназда республикалъул нухмалъулел Жамалудин Къоркъмасовасул кумек-калдалъун инсуда кIвана жиндирго вас гIагараб ВатIаналде – Дагъистаналде гIад вуссинавизе. Педучилище лъугIарай, бигъаго екизе кIолей яс Изумруд рекIее гIуна училищеялъул директорасул вацасе Айдемир.

Эбелалъул рахъалдасан Разиятил КIиявго вац Губахановал рукIана XIX гIасруялъул бакъултиялда Дагъистаналда вукIарав машгъурав гIалимчи ЧIикIаса Айдемирил наслуялъул чагIи – гьел кколаан гIалимчи –лингвист П-К. Усларил иш цебехун бачарал чагIи. Губахановазул хъизаналда лъай боси букIана кидого цебесеб бакIалда, гъезул рокъоб букIана кIудияб библиотека, гъезул цо бутIа жакъа къоялдеги цIунун хутIун буго. Данделъарал гIолохъанал рослъади цIализе ана Владикавказалде, рос цIализе лъугъана доб заманалда машгъураб Горский росдал магIишатаалъул институталде, Изумруд – педагогическаялъул институталъул биологиялъул факультеталде. ЛъикIал къиматазда институт лугIизабурал Айдемир лъикIаблъун бихъизабуроб букIана гъенивго аспирантураалде цIализе лъугъине. ЦIунизе хIадурго букIана диссертацияги, амма анищ тIубазе хъван букIун гьечIо.

Байбихъана рагъ. ВатIан цIунизе ана рос Айдемир. 1942 соналда лъукъарав росасде цвезе госпиталалде ана Изумруд, церсел гIагарлъиялъул гIадамазда аскIор лъималги тун. Рокъое тIад юссиналде гьелда гъитIинав вас холев ватула, гьелдаса цебе рослъадуца юкъун йикIана яси. Хадуб къварилъиялъ рехун течIо гъезул хIи зан. 1944 соналъул июлалда Изумруди хъе фронталдасан извещение бачIана рос араб бакI лъагIого тIагIанилан. Амма къварилъиялда екизайизе кIвечIо гIолохъанай чIужугIадан. № 5 школалда цин учительницалъун, хадуй директорлъун хIалтIулаго гьелъ бихъизабун хIатталдаса ун цIикIкIараб захIмат бокъиги тIад къараб ишалдехун жавабчилъиги. 1944 соналъул марталда Изумруд ХIажиевна тIамуна лъай къеялъул Наркомалъул заместителасул хъулукъалде. Гьед заманалда гъей гIумро гъабизе гочана МахIачъалаалде. Гъение ячана гьелъ Меседоги гъитIинай ясгун цадахъ. ГIемерал соназ Изумрудица тIалаб-агъаз гъабуна яцалъул, рес къуна гьелъие Москвалъул кванил промышленносталъул тIадегIанаб школалде лъай босизе ине. Хадуб Меседо ХIажиевналъ нухмалъи гъабуроб букIана Дагъистаналъул кванил промышленносталъул министерствалъе.

(Ахир 4 гъумералда)

2015 соналъул 29 июлалда РФялъул гъулбасараб указалда рекъон Россиялде биччаларо Евросоюзалдаса, СШАялдаса, Канадаялдаса, Австриялдаса ва Норвегиялдаса къайи. Дагъистаналъул таможнялъ гъеб рахъалде кIвар къола.

Дагъистаналде гъединаб къайи ва нигIматал рачIин гIемер гъечIониги, камуларо закон хвезабиялъул хIужаби. Масала, МухIарамкенталъул таможеняб посталдасан республикалде гъукъараб къайи баччиялъул 36 хIужа ккана.

Унсоколо район гIуцIун - 80 сон

Балахъуни

(Чабхъадулазул росо)



ЦIех-рехазул баяназда рекъон ва росу сверухъ рухъа-хъвай гъарун ратарал тIагIалабахухъ балагъун, Балахъуни росу ккуралдаса гIагашагарго 1000 сонгIаги буго.

Росдал цIар бачIараб буго, гъезул биценалда рекъон, гъанжесев Балахъуни росу бугеб бакIалде рачIарал чанахъабаздасан. Гъел рукIун руго гъажарал – гъанжесев Азербайджаналъул Белокани абулеб росулъа. Рохъаз ккураб ва гIалхул хIай-ванал гIемераб гъаб жаниблъиялда хъошал гъарун чIарал гъажарал-чанахъабаз жидерго Белокани росдал цIар Балахъуни росдадаги лъун буго. Гъелдасан бачIараб букIине ккола Балахъуни абураб цIарги.

Балахъуни росу гIун бачIиналъул ва гъелда цIар лъеялъул хIакъалъулъ цоги батIияб пикру буго бакIалъулаб край лъазабулев чи, росдал школалъул учитель Расул МухIамадовасул. Гъес абулеб буго: «Балахъуни росу кквеялъе руго батIи-батIиял биценал. Амма гъезул аслияллъун дида рихъула:

1. Балахъуни – баллада нахъа «Хъуни» бакI, ай ккуни. Ккураб бакI.

2. Азербайджаналъул магIарулазул Белокани росулъа, кIиги тухумалда гъоркъоб тушманлъи ккейгун, апарaglъун бачIараб тухумалъ лъунила росдае къучI, абураб бихъизабиги буго.

Балахъуни гурони цогидал бакIазда лъаларел кIалзул гъунаралъул асараз ги, масала, «Чанахъан КъурахIма», «Богъур» гIадал маргъабаз, кицабаз ва абиязги нугIлъи гъабула инсанас чан гъабун бетIербахъи гъабулеб, жеги гIалхул хIама инсанас жиндиге мунпагIаталъе хIалтIизабизе мутIигI гъабичIеб заманалдаго росу ккун букIин.

«Агъалда» абулеб бакIалда 1966-1967 соназда школгIималазгун цадахъ учительзабаз гъабураб архитологиялъул цIех-рехалъ гъенир хабалалъ ратарал чIоразда тIогъир рукIунел алатазул (наконецник) хал гъабигун баянлъула гъел розол, пахъул гъарурал рукIин. Историказул баяназда рекъон гъел рукIине ккола нилъер къарнуялде швелалде 100-

200 соналъ цебе. ПенкIкIетIа абулеб бакIалда батун буго ганчIил бекIкIун гъабураб рагъумахIу. Росу сверухъ ругел цIакъго некIсиял хабадазул хIисаб гъабураб мехалда гъаниб росу ккун букIине кколеб буго бищунго дагъалдаса Кавказалъул Албания пачалихъ букIараб заманалдаго (IV в. до н. э.).

Гъединго тIоцебе росу ккунилан абулеб буго ГохIккун бакIалъул хабадазул борхалъиялъул хIисаб гъабун, Дагъистаналда Абулмуслим шайихас исламияб дин тIибитIизабизе байбихъараб заманалдего. Гъединаб куцалда гIагашагарго Балахъуни росдаца 1800 ялдаса цIикIкIун сон бан буго.

Белехъдерил аслияб бетIербахъи букIун буго габани гIезабун гъелъул ххам беси, цIоко-тIехъалдаса лакай гъабун гъелъул хъитал, мачуял, тIин-гIал гъарун гъел ричизе хъвади. Белехъдерил цIоко-тIехъалъул хIалтIи КIудияб ВатIанияб рагъул саназдаса хадубги гIатIидго тIибитIараб букIана».

НекIогоялдаса Балахъуни росдал гIадамаз аслияб магIишат гъабулеб букIун буго гъеб ракъалъе рекъон кколеб цIоросаролъ бекъун ва гIи-цIаниги чIегIербоцIиги хъихъун. МагIаруллъуде къараб белехъдерил бакIалда гъелъие ресал руго. Гъелдаса гIемер заман ун хадуб белехъ дагъ-дагъккун ахихъанлъиялде ру-гъунлъана ва мутIрул ракъалдаса пайдаги босулаго картошка, бутIа, роль гIезабизе байбихъула.

Доб заманалда дагъ-дагъккун белехъдерил гIадамазда гъоркъоб бижу бачIун буго тухумчилъи. Росдал гъоркъиябги тIасиябги кIиябго авалалда гъоркъоб байбихъун буго тунка-хIусиял: кIиябго авалалъул гIадамал цоцаде тIаде кIанцIулаан, цоцазул давла бахъулаан, боцIи хъамулаан.

Росдал гIадамазда гъоркъоб гъединаб вацIгIиялъулаб гуреб гъоркъоблъиялъе ахир лъун буго XVII векалъул бахIарчи Мусал ГIадалас росдае цебехъанлъи гъабизе байбихъаралдаса. Мусал ГIадалав

вукIун вуго чабхъадулазул цевехъан ва гIадамазда гъоркъоб рагIи билъарав чи. Гъес белехъдерил росдал гIолохъабазда цадахъ цогидал НахъбакIалъул гIолохъабиги цолъизарун дандечIей гъабулеб букIана хундерил ханзабазде.

Гъес ханзабазул зулмабазде дандеги ун НахъбакIалъул гIадамаздаса тIаса рехана цIулал рохъоялде гIунтIун тIад лъун букIараб магъало. Гъеб киналъукъго къуркъуларев Мусал ГIадаласдаса къисас босичIого течIо ханзабаз. Гъев чIвана Хунзахъа ГIумаханасги гургиязул ИлекIи ханасги гъоболъухъги ахIун, гъидерил Хочбар гIадин, рекIкIаб куцалда.

Мусал ГIадаласул гIумроялъул, цIоралде гъарурал гъесул чабхъеназул ва бахIарчиял ишазул хIакъалъулъ гIемерал биценал руго. Жеги лъабкъоабилел соназдаго Балахъуниса учитель-литератор АхIмад НурмухIамадовас гъел киналго данде гъарулел ва биценазул хасаб тIехъ гъабулеб букIана. ГIумру къокъав чи вукIун вуго, гъеб анищ рагIалде бахъинчIого хутIана гъесул. БахIарчиял умумал кIочене бегъуларо. Щиб лъалеб, АхIмадил анищ тIубазабулев чи ватизе бегъула Балахъунив.

Кавказалъул рагъул соназда Шамилил аслияб мугъчIвалеб бакIазул цояб букIана Балахъуни. Гъениса вукIана имамзабазул бищунго ритIухъав наибзабазул цояв Балахъуниса Муса. Доб заманалъул лъугъа-бахъиназул биценал – Генуса ХIасаниласул вас, Къарахъа МухIамадтIагъирил хъвай-хъвагIаязда гIемер дандчIвала Мусал бицунел бакIал. Рагъда жинцаго жигараб гIахъаллъи гъаби гуребги, Мусаца Шамилие кумекалъе рахъинарулаан росдал гIадамал ва гъес бакIарулаан росулъа аскаралъе квание тIощелги чуязе кIалцIи-херги.

Балахъуни росулъ вукIана имам ГъазимухIамадил вас, цIар рагIарав гIарабист Ярагъиялдаса МухIамадил ясалъул вас ХIасан Алкъадари. Гъев вукIана машгъурав гIалимчи ва гъваридав пикручи. Дагъистаналъул некIсияб тарихалъул хIакъалъулъ ХIасаница хъван буго «Асари Дагъистан» абураб кIудияб гIелмияб хIалтIи. Гъеб ккола гъесул анцI-анцI къиматал хIалтIабазул цояб.

КIудияб Октябралъул революция ккезегIан, магIарулазул цогидал росабалъго гIадин, белехъги рукIана лъай гъечIолъиялъ нахъе ккарал ва язихъго бетIербахъи гъабулел гIадамал. Гъенив вукIинчIо цониги гIурус мацI лъалев яги хъвазе-цIализе бажарулел чи. БукIинчIо гъединго росдал гIадамазе медициналъул кумек. Пажамалъ ва гIарабалъ хъвазе лъалаан росдал дибирасда. Кагъат цIализе яги унтарасе дару гъабизе чи вачине Хунзахъе яги цоги бакIалде ине кколаан.

КигIанго гъедин букIаниги бокъун ва рохха-хинлъун къабул гъабичIо белехъдерица Совет власть. Гъениса гIицIго кIиги чи – ХIамзаев МухIамадги ГIубайдулаев МухIамадги гIахъаллъана Дагъистаналда ру-кIарал граждан рагъазулъ. Гъелъие гIиллабиги рукIана. Доб заманалда ХIоцоса Нажмудинил рахъалда чIун большевиказде данде вагъулел вукIана Балахъуниса устар Мусал МухIамад. Гъес тIолабго белехъги жиндаго хадур ахIун рукIана, исламалъул гIурчинаб байрахъалда гъоркъ рукIун рагъизе.

Дагъистаналда Совет власть бергъун хадуб, магIарулазул цогидал бакIаздаго гIадин, Балахъунибги гIуцIарухъанлъиялъул хIалтIабазде байбихъана. Кутакалда тIаделъун рукIана росдал гIадамал материалиябгун културияб рахъ борхизабиялде, хъвазе-цIализе лъан-гутIи лъугIизабиялде.

КигIанго большевиказдехун рокъукъ го балагъулел чагIи белехъ рукIаниги, цIияб гIуцIи гъез байбихъана росулъ тIоцебе партиячейка гIуцIиялдасан. Гъеб гIуцIана 1927 соналда. ТIоцере партиялъул къеразулъе лъугъана М. МухIамадгъазиев, И. Габдулаев, Г. СалихIов, М. Габдулаев ва цогидалги. Партиячейкалъул тIо-цевесев секретарьлъун вукIана МухIамадгъазиев МухIамад.

Лъабго сонидасан гIуцIана комсомолалъул ячейкаги. МухIамад-гIалиев Жамалудин вукIана гъелъул тIоцевесев секретарьлъун.

1936 соналда Балахъуни тIоцебе колхоз гIуцIана В. В. Куйбышевасул цIарги лъун. Гъелъул тIоцевесев председательлъун вукIана Гъазиев МухIамад.

Байбихъуда мискинаб букIана колхозалъул магIишат. Гъеб соналъ колхозалде лъугъана 26 чи. 130 гIи-цIаниги, ункъго оцги, лъабго гIакаги, цо гIорцIенги букIана гъезул. БукIинчIо гIи-боцIиялъе ферма, колхозалъул правлениялъе концелярал. Кинабго букIана хассаб бетIергъанлъиялъул минабахъ.

Дагъистаналда коллективизация гъа би киса-кибего унеб заманалда белехъги гъоркъор течIо гъелъ. ГIуцIана унго-унгояб колхоз ва росулъ гъелъул членаллъун лъугъинчIел рукIинчIо. Колхозияб производство цебе бачиналде буссинабун букIана Балахъунибги кинабго къуват. Цо заманалда гучалда цебе тIуна магIишат, колхозчагIазул рес буголги лъикIлъизе лъугъана. БукIана замана колхозалда 614 чIегIерхIайван, 2174 бетIер гIи-цIаназул, 175 найил тIала, лъикIго бачIин къолел ахалги хурзалги рукIараб. Балахъуни гIадаб гитIинаб росдае гIураб магIишат букIана гъеб, гъанже хадуб биххизабичIебани.

БецIлъиялдаса канлъуде рачIун битIун гIумру гIуцIизе тIаделъараб заманалда багъарана КIудияб ВатIанияб рагъ. Белехъдерил росулъа 135 чи ана Гитлерилаб фашизмалде данде рагъизе. Гъезул 81 чи тIад вуссинчIо ва гъел росдае камуна. Амма ВатIан цIунулаго бихъинчилъиялда рагъана АбулхIасанов ГъазимухIамад, Пир-будагъов Гъазичу, СагIидов ИсхIакъ, Габдулмуслимов ХIажи гIадал гIолохъаби. Белехъдерида даимго ракъалда руго гъел. Гъезул цIарал лъурал некIого гъезул ригъде рахун рукIаниги, рагъда камуразухъ бараб чIегIер жеги бахъичIелги дандчIвала Балахъуни.

Жакъа бицине ккелин кколари Балахъуни росу хисунги цIилъунги бачIараб куцалъул.

Балахъуни росу ккола биологиялъул гIелмабазул доктор, академик ГIабдурахIманов Гъайирбегил ва-тIан.

М. СагIадулаевасул
«Ансадерил свeрaлаби» тIехъалдаса.

КъанагIатаб бажариялълул гIадан

1947 соналда Изумруд тIамуна гъанжего гъанже гIуцIараб руччабазул педагогикаб институталълул директорлълун. Дагъаб къуват къечIо гъелъ гIолохъанал ясал-магIарулал цIализариялъле. Ине кколаан бищунго рикIкIад ругел магIарул районазде, гара-чIварулаан, бичIиизабулаан магIарулазда лъай босичIого чара гъечIилан. ТIоцересел соназда магIарул ясал институталде росулаан экзаменги гъабичIого. Студентазе йокъулаан жидерго гIолохъанай директор, кIочон течIо гъезда гъей жидерго цIали лълугIун хадубги.

1953 соналдаса нахъе Изумруд ХIажиевналълул тIолабго творческияб хIалтIи бухъараб букIана култураялълулгун-лъай къеялълул учреждениял гIуцIиялда. ХIалтIуе гъелълул бугеб бажариги бихълун, гъей тIамуна Дагъистан АССРалълул Министрзабазул Советалда цебе бугеб искусствалълул ишазул рахълалъ Управлениялълул начальниклълун, културалълул Министерство гIуцIаралдаса нахъе абун култураялълул министрасул тIоцеесей заместительлълун.

1955 соналълул I январалдаса нахъе гъей ккола култураялълул министр. БихъизабичIого гIоларо Дагъистаналълул култура цебе тIезе лълугъана 60-абилел соназда. ГIицIго гъел соназда республикаялда рагъана I02 росабазул клуб ва библиотека, Табасараназул халкъияб театр, Дербенталда 2 халкъияб театр, республикаялълул културпросветучилище, художественнияб училище, МахIачхъалаялда «Октябрь» ва «Россия» кинотеатрал. Изумруд ХIажиевна култураялълул министрлълун хIалтIулел соназда гIуцIана гъайбатаб ва машгъураб «Лезгинка» ансамбль. Жидерго мемуаразда республикаялълул цере рукIарал руководительзабаз бихъизабулеб буго гъанже дунялалдаго машгъураб гъеб ансамбль «Лезгинка» гIуцIиялълулъ Губахановалълул жиндирго букIараб гIахьаллъиялълул. «Дагъистан: Дир рокы ва къисмат», -абураб жиндирго тIехьалда Шагърудин МухIмадович Шамхаловас бихъизабулеб буго гъеб къурдабазул ансамблялъле нухмалти гъабизе Тахо Израилов ахIизе ккеялълул суал гъелълул жиндирго хIаракатчилги букIанилан. Гъес хъвалеб буго: Дагъистаналълул руководительзаби рукIана Москвалда Туркмениялълул култураялълул искусствалълул Декада тIобитIулеб заманалда. Чайковскийсул цIаралда бугеб залалда тIобитIулеб букIараб ансамлялълухъ балагъизе ахIун рукIана дагъистаниял. Гъеб ахIиялълул гIуцIарухъанлълун йикIана Тахолгун лъай-хъвай бугей ва Дагъистаналде – ВатIаналде гъев тIад вуссилавиялълул гара-чIвари гъабизе бокъарай И. ХI. Губаханова. Концерт лълугIун хадуб нижеде аскIове вачIана Тахо, нижеца ракъдоясда баркана. Гъелдаса хадуб Даняловас ахIана Тахо, ГIумаханов, дун ва Губаханова «Москва» гостиницайалда букIараб жиндирго номералде. Гъениб ккана Тахо ватIаналде тIад вуссине чара гъечIого хIажат букIиналълул хIакъалълулъ официалияб гара-чIвари.

КIудиял захIмалти дандчIвана Дагъистаналълул хIукуматалда къурдул ансамблялълул законияб куцалда хъвай-хъагIай гъабулаго. Москвалда гъеб гIуцIизе ине ккана дун. Амма Дагъистаналълул нухмалтулез кинабго жо гъабуна захIматал шартIазда хIалтIи гIуцIулаго. ГIолохъанаб ансамблялъле гIарцулаб кумек гъабуна Совнархозалълул руководствоялълъ, ГIемерал къурдухъабазе цвана квартираби бищунго лъикIал минабахъ МахIачхъалаялда. «Лезгинка» ансамбль

законияблълун гъаби хираго чIана Изумруд ХIажиевналъле. Гъелтие цвана чанго выговор ва тIадчIун тIалаб гъабуна «Лезгинка» биххизе тезе бегъуларилан, гъедин ритIухъ гъабун тIубазабуна Москвалдаги МахIачхъалаялдаги хIукуматалълул даражаялда гъеб суал.

Култураялълул министрасул хълулхълалда йигей заманалда И. ХI. Губахановалълъ кинабго рахълалъ квер бакъана республикаялълул творческиял къуватал цере тIезаризе, улкаялълул театразда миллиял студиял гIуцIизе, художествалълул ва култураялълул лъай къеялълул училищаби рагъия лъле. Гъедин магIарулазул студиялълул гIолохъанаб гIел цIализабуна Тбилисиялда, кумыказул студиялълъ – Москвалда Щукинил училищеялда, даргиназул – Ереваналда. Жакъагицин ракIалде швезабула Авар театралълул цо-цо хIалтIухъабаз жидерго кIиабилей эбеллълун рикIкIуней Изумруд ХIажиевна. ХIурматалда рехсоло гъелълул цIар Манашир Якъубовас, Мурад Кажлаевас ва цогидазги.

КIудияб хIалтIи гъабуна Изумруд ХIажиевналълъ 1960 соналълул февралалда Москвалда Дагъистаналълул искусствалълулгун литература лълул Декада тIобитIиялъле. Гъеб заманалда кидагоялдаса цIикIкIун жигарлълizarун рукIана театразулги, творческиял коллективазулги художествалълул хIаракатчагIазулги хIалтIи. Гъелде къаси-къад чIечIого хIадурлълун рукIана, хIадур гъарун рукIана цIакъго берцинго рукъарал костюмал, гъелълул хIасилалда Москвалда тIобитIараб Дагъистаналълул култураялълулгун искусствалълул Декада ана бергъенлтъиялда.

Совет Союзалълул лъикIал хъвадарухъабаз, актераз, култураялълул хIаракатчагIаз лъикIаб къимат къуна Дагъистаналълул артистазе, художниказе, хъвадарухъабазе.

Хадуб республикаялълул кинофикациялълул управлениялълул начальниклълун хIалтIулаго гъелъ дагъаб хIалтIи гъабичIо бакIалълулал киностудияби гIуцIиялълул ишазе. Гъелълул кумекалдалълун Свердловасул, Грузиялълул, киностудияз рахъана Расул ХIамзатовасул, А. Абубакарил асараздасан кинофильмал.

Пенсиялде ун хадуй Изумруд хIалтIана тарихияб гун архитектураялълул музейалълул директорасул замлълун. Гъенибги гъелъ бихъизабуна музейалълул ишалъе жиндирго бугеб бажариги махщелги.

ГIемер соназул ва ракI бацIцIадаб хълулхъа лълухъ Изумруд ХIажиевна мустахIикълълана пачалихълалълул ГIемерал шапакъатазе, гъелдаго кIочене бегъуларо гIагараб Дагъистанги гъелълул орденалъле, цогидалги медалазе ва ХIурматалълул грамотабазе.

Гъединал гIадамал рукIинчIелани Дагъистана лълул тарихги гъадианаб гъвангъараб ва гъайбатаб букIинароан. Гумруялдаса гъел ратIалти гъеб ккола тIолабго нилгьер обществалъле ккараб кIудияб камилълун. Ва жакъа нилгъеца хал гъабизе ккола гъез нахъа тараб нухалълул ва нилгъеда кIочене бегъуларо гIагараб Дагъистанги гъелълул цIарги гвангъизабизелълун бихълулеб захIматалде рачIинчIого гIагараб республикаялъле хълулхъ гъабулаго къуркъи гъечIел, яхI баччарал, чаран къуру гIанги къвакIарал, гъайбатал руччабазул гъунарги бажариги.

Д. КАБАРДИЕВА.

Иныхоса ГIалихIажияв гъавун - 170 сон

ГIакълилал жугъаби

Жиндир гIайиб гIемер бугес гIадамазда бугътан лълола, ГъечIеб бугътан чиясда лълун, чан мацI квешав къосун холев.
* * *

Квешав чигун къацандуге, къисматалълулъ мекъи кколин, Къадараб жиндирго бицун, дуде ахIун яхI рехулин.
* * *

Бищун гIемер гIелмуялда, гIадан чIухIи какун буго, Каву кIалтIа чияхъ гIин бан, гIагIадулел дир къавм гуро.
* * *

ТIасан вихълун гIадан каки, квешаб гIадат гIадамазул, Гумруялълул кинабго рахъ, кквезе тIадаб щивав чияс.
* * *

Багъана гъечIого гIадангун барщи, Бищун кIудаб мунагъ Аллагъас бицун. Гъеб къосараб уммат рикIкIадги хутIун, Халкъ разиго букIин кIудияб талихI.

ФСБялълул генерал-майорасул юбилей



Гъал къоязда СЮТалълул коллектив цвана республикаялълул туризмалълул ва край гъазабиялълул централда бугеб КIудияб ВатIанияб рагълул музейалде. Аслияб мурадлълун букIана ТОКСалълул музейалде щвей. Гъал къоязда республикаялда унел руго ТОКСалълул командир, ФСБялълул генерал-майор ГI. М. МуртазагIалиев гъавун 90 сон тIубаялда хурхарал рагъарал дарсал, бихъинчилгъиялълул дарсал, классалълул сагIтал, музейалде ин, кучIдузул конкурсал ва гъ. ц.
* * *



Гъебго лълугъа-бахъиналда хурхун СЮТалда тIобитIана Унсоколо росдал школазул цIалдохъабазда гъоркъоб пасихIго кучIдул цIалиялълул конкурс. Гъайбатав инсан ГIумар МуртазагIалиевичас 90 сон тIубаялде сайгъат гъабураб тадбир гъениб лълималазе пайдаяб куцалда ана.

Районалълул администрациялълъ, государствениял учреждениязул ва общественнияб хълулхъ гъабиялълул хIалтIухъабазул профсоюзалълул комитеталълъ гъваридаб пашманлтъиялдалълун зигара балеб буго социалияб рахълалъ гIадамал цIуниялълул управлениялълул начальникасул ишал тIуралев ГIали ХIамзатовасда, яц ПатIиматида ва тIолабго гIагарлтъиялда къокъидго унтиги чIван

Пусман
Аллагъасул къадаралде щвеялда бан. Аллагъас гъесие алжан насиб гъабун батаги.

Газета основана 1937 г. УЧРЕДИТЕЛЬ: Администрация Унцукульского района Ответственный Гусейн ГУСЕЙНОВ	Газета зарегистрирована Управлением Федеральной службы по надзору и сфере связи, информационных технологий и массовых коммуникаций по РД Регистр. Пи № ТУ05-00284 от 20 марта 2014 г. Позиция редакции может не совпадать с точкой зрения авторов, которые несут ответственность за достоверность и объективность, представленных для публикации материалов. Рукописи не рецензируются и не возвращаются.	Адрес редакции: 51373 Унцукульский район с. Унцукуль ул. Мустафаева 28 Телефон редактора 55-63-07 sadovoduns@yandex.ru	Адрес издателя: г. Махачкала «Дом печати» ул. Акушинского 21 Подписано в печать 29. 10. 15 г. 17, 10 фактически -17.20 мин. Газета выходит 52 раз в год на аварском и русском языках Тираж - 1500 экз.
---	---	---	---